

काळातील रकमेपैकी १,६१,५५० दि. १२/०३/२०१३ रोजी भरलेले आहेत. तसेच त्यानंतरही दि. 17-06-2013 रोजी 1,12,000/- इतकी रक्कम दि. १५/०७/२०१३ रोजी भरली आहे. वापरलेल्या विजेचे बील भरण्यास मी तयार आहे. मला वापराप्रमाणे बिल द्यावे व जोडणी चालू करावी अशी तक्रारीमधून ग्राहकाची मागणी आहे.

विरुद्ध पक्षाने आपले लेखी म्हणणे दाखल केले त्यामध्ये असे नमुद केले आहे की, ग्राहकाने याआधी आपला वापर असूनही कमी रक्कमेची बिले आली आहेत अशी तक्रार केलेली नाही. जुलै २०१२ ते जानेवारी २०१३ या काळातील बिले ग्राहकास दिली आहेत, ती त्याने भरली आहेत. फेब्रुवारी २०१३ मध्ये ९३२४८ युनिटचे बिल देण्यात आल्यानंतर ग्राहकाने तक्रार केली त्यावेळी सत्वर सदरची मिटर तपासणीसाठी काढून तपासून घेतले आहे ते व्यवस्थित चालत असल्याचा अहवाल असल्याने बिल दुरुस्त करण्याचे कारण नाही. तथापि I.G.R.F. सांगली यांनी दिलेल्या निकालाप्रमाणे रिडींग विभागून द्यावे याचा विचार करता पॉवरलू (Flat Rate) असल्याने विज बिल रकमेत फरक पडत नाही. तसेच वापरासंबंधी MRI Data चे अद्ययावत करून मंचापुढे सादर करित आहे. तसेच मिटर तपासणी अहवालही पुढील सुनावणीच्यावेळी सादर करित असल्याचे नमुद केले आहे. बिल योग्य असल्याने रक्कम भरण्याचे आदेश द्यावेत. त्यानंतरच खंडीत जोडणी चालू करणेचे आदेश द्यावेत.

आपला तक्रार सौ. पुष्पा वीरचंद बागरेया यांनी दाखल केली. त्या कंपनीच्या ग्राहक नाहीत याचीही मंचाने नोंद घ्यावी अशी विनंती मंचास विरुद्ध पक्षाने केली आहे. उभयतांची बाजू ऐकून तसेच दाखल कागदपत्राची शहानिशा व खात्री करून मंच खालीलप्रमाणे अंतरिम आदेश करित आहे.

सदरच्या ग्राहकाच्या वतीने प्रतिनिधी श्री. जावेद मोमीन यांनी तक्रार दाखल करून कागदपत्रे हजर केली व म्हणणे मांडले. ग्राहकाने खालीलप्रमाणे रक्कम बिलापोटी जमा केल्याचे दिसून येते. दि. 12/03/2013 रोजी 1,61,750 रु. व दि. 17-06-2013 रोजी 1,12,000/- व त्यानंतर रु. 87,940/- इतक्या रक्कमा दि. १५/०७/२०१३ रोजी विरुद्ध पक्षाकडे जमा केलेल्या दिसून येतात. जानेवारी २०१३ पर्यंत ग्राहकाची थकबाकी नाही. तथापि जुलै १२ ते जानेवारी २०१३ या काळातील मिटरवापराची नोंद वेळच्यावेळी व योग्य प्रकारे घेतली गेली नसल्यानेच फेब्रुवारी २०१३ मध्ये २४८ युनिट वापराचे बिल विरुद्ध पक्षाने दिलेले दिसते त्याबद्दल ग्राहकाने मंचापुढे असे नमुद केले आहे की, जुलै, ऑगस्ट, सप्टेंबर व ऑक्टोबर २०१२ या काळात वापर चालू होता पण नोव्हेंबर, डिसेंबर १२ व जानेवारी १३ या काळात वापर चालू नव्हता, त्यामुळे बील दुरुस्त होणे आवश्यक आहे. मंचाने सी.पी.एल. ची पाहणी केली असता सी.पी.एल. वरील नोंदीप्रमाणे जानेवारी २०१३ पर्यंत ग्राहकाची थकबाकी नाही. तरीही ग्राहकाने त्या वापरापोटी विरुद्ध पक्षाकडे रु. 1,61,750/- इतकी रक्कम भरणा केलेली दिसून येते. विरुद्ध पक्षाने दिलेली थकबाकी वसुलीची नोटीसवरील थकबाकी बद्दल तपशिलवार खुलासा दिलेला नाही.

सबब सर्व बाजूनी विचार करुन आज रोजी रु. ५०,०००/- एकरकमी भरण्याचे तसेच रिकनेक्शन फी भरण्याचे आदेश मंच देत आहे. विरुध्द पक्षाने सदरची जोडणी त्वरीत चालू करावी. तसेच पुढील आदेश होईपर्यन्त जोडणी खंडीत करु नये. विरुध्द पक्षाचे संबंधित व ग्राहक यांनी एकत्रित वापराप्रमाणे बिल तयार करुन द्यावे. तसे ग्राहकाचे समाधान न नाल्यास ग्राहक अ नमुन्यात तक्रार करु शकतो.

•
ग्रा.त.नि.मंच कोल्हापूर

जी.बी. पानकर
ग्रा.त.नि.मंच कोल्हापूर